

දකුණු පළාත් අධ්‍යාපන දෙපාර්තමේන්තුව
Department of Education, Southern Province

11 ශ්‍රේණිය
Grade 11

සිංහල භාෂාව හා සාහිත්‍යය II

- (လေ့ကျင့်မှု 02 x 10 - 20 မိနစ်)

02. පහත දැක්වෙන (අ),(ආ),(ඉ),(ඊ) යන විස්තර අතුරෙන් එකක් තෝරාගෙන වචන 250කට නො අඩු වන සේ රචනයක් ලියන්න. වරහන් තුළ ඇති අක්ෂරය ඔබේ උත්තර පත්‍රයේ ලියා රචනය ලිවීම ආරම්භ කරන්න. රචනය සඳහා යෝග්‍ය මාතෘකාවක් ද යොදන්න.

(අ) පෙරදිග ධාන්‍යාගාරය ලෙස විරුදාවලී ලත් ස්වයං පෝෂිත රටක් ලෙස වැරදිමුණු ශ්‍රී ලංකාව අද බොහෝ අර්බුදවලට මුහුණ දෙමින් සිටියි. රට තුළ පවත්නා විදුලි අර්බුදය ද එවැන්නකි. විවිධ අකාරයක්ෂමතා හා අවිධිමත් කළමනාකරණය මීට මූලික හේතු වේ. විදුලි අර්බුදය හේතුවෙන් කර්මාන්ත ලක්ෂ ගණනකට බලපෑම් එල්ලවන අතර ඒ තුළින් විශාල පිරිසකට රැකියා අහිමිවීම සිදු වේ.මේ සඳහා විකල්ප ක්‍රමවේද මගින් විදුලි අර්බුදයට විසඳුම් ලබා ගත හැකි ය. එමගින් බොහෝ ගැටලු මග හැරෙයි.

(ආ) ජාත්‍යන්තර මන්දව්‍ය ව්‍යාප්තියට ශ්‍රී ලංකාව ද ගොදුරු වී තිබේ. මෙරටහි ද ජාවාරම්කරුවන් හා ඔවුන්ගේ ගෝලයන් පසුගිය වකවානුවේ විශාල ලෙස නීතියට කොටුකර ගැනීමට අවස්ථාව ලැබිණි. දේශීය ජාවාරම්කරුවන් අත්අඩංගුවට ගැනීමෙන් රට තුළ මන්දව්‍ය පැතිරී යන වේගය අවම කර ගැනීමට හැකියාව ලැබේ. මෙම උවදුරෙන් පාසල් යන වයසේ දරුවන් ගලවා ගැනීමට සැලැවීම වගබලා ගත යුතු ය.

(ඉ) අතීතයේ ලංකාව සාරධර්ම අතින් අනූන රටකි. නමුත් වර්තමානය වන විට එහි පිරිහීමක් දක්නට ලැබීම කනගාටුවට කරුණකි. සාරධර්ම අධ්‍යාපනය මගින් යළිත් මේ තත්ත්වය නගා සිටුවීමට අවධානය යොමු වී ඇත. වර්තමානයේ පාසල් මට්ටමින් සිසුන් සහිමත් බවේ පිහිටුවන සති පාසල වැනි වැඩසටහන් මෙන් ම සාරධර්ම ඇති කරවන ආගමික වැඩසටහන් කෙරෙහි අවධානය යොමු වෙමින් පවතී. සමස්ත සිසු පරපුර ම මේ සඳහා හුරුකරවීමෙන් නිවස, පාසල, සමාජය වඩාත් සුගතිගාමී වනු ඇත.

(ඊ) සාහිත්‍ය හඳවන හා සමාන වේ. ශ්‍රී ලංකාවේ තවමත් ළමා සාහිත්‍ය නිර්මාණ බිහිවීමේ මඳ බවක් තිබේ. දරුවන් තාක්ෂණික උපකරණවලට යොමුවීම, රසඥතාව අඩුවීම හා විභාග කේන්ද්‍රීයත්වය ආදී කරුණු මීට බලපා ඇත. ළමා නිර්මාණකරණයට ළමයින් පෙළඹවීම ඉතා වැදගත් වේ. එවිට ඔවුන්ගේ අභ්‍යන්තරයේ පවතින යහගුණ ලොවට කියාපෑමට අවස්ථාව උදා වේ. ඒ නිසා ඔවුන් උනන්දු කරවීමේ මාර්ග තව තවත් පුළුල් විය යුතු ය.

(ලකුණු - 25 යි)

03. පහත දැක්වෙන පාඨය වචන (65-75) අතර වන සේ සාරාංශ කොට ලියන්න. ඔබ යෙදූ වචන සංඛ්‍යාව සාරාංශය අග ලියන්න.

ජාතක කතා පරිශීලනය කරන විට පැරණි භාරතීය සමාජයේ පවුල් සංස්ථාව, අධ්‍යාපනය, සමාජ ජීවිතය, චාරිත්‍ර චාරිත්‍ර , ජීවනෝපායන් යනාදී බොහෝ කරුණු පිළිබඳ අවබෝධයක් ලබා ගත හැකි ය.එහෙත් එම තොරතුරු හුදෙක් භාරතීය සමාජයට පමණක් සීමා නොවී පොදු ජන ජීවිතය කෙරෙහි බලපාන අයුරින් ලියා ඇති නිසා ලක්දිව බෞද්ධයාට වඩාත් සමීප වී ඇත. කියන විට අසා සිටින්නාට මහත් හරයකින් යුතු දේශනයක් දීමේ අරමුණු කතා තුළ ගැබ් විය. එබැවින් කාලය, දේශය පිළිබඳ සිතුවිල්ල ශ්‍රාවකයාට එහිදී වැදගත් නොවේ. එමෙන් ම ඇතැම් විට සත්ත්ව චරිත ආදිය කතා කරන ආකාරය, හැසිරෙන ආකාරය, විවිධ වෙස් මවා ගන්නා ආකාරය අභව්‍ය සිදුවීම් ලෙස ගෙන හැර දැක්වුව ද කතා රසය මුල් වීම නිසා එහි සත්‍යාසත්‍යතාව සොයා බැලීම ද වැදගත් නොවූ බව පෙනේ.

ජාතක කතා පිළිබඳ විමසා බලන විට නූතන ජීවිතය වැදගත් අංගයක් වූ අධ්‍යාපන ක්‍රමය සිදුවූ අයුරු ද අනාවරණය කර ගත හැකි ය. බොහෝ කතාවල දිසාපාමොක් ඇදුරු මූලික කරගත් තක්සලා නුවර අධ්‍යාපනයක් හා ගුරු ගෝල සබඳතා පිළිබඳ තොරතුරු ඇතුළත් වේ.වර්තමාන අධ්‍යාපන ක්‍රමයට වඩා තරමක් වෙනස්කම් එහි දැකිය හැකි ය. එහි වූයේ සඳාචාර හා ආධ්‍යාත්මික සංවර්ධනයට යොමු වූ ගුරුවරයාගේ පරිශ්‍රයෙහි නැවතී, ගුරු පඬුරු ලබා දෙමින්, උපස්ථාන කරමින්, ගෙදර දොර කටයුතු මනාව කරමින් ශිල්ප ශාස්ත්‍රයෙහි යෙදීම යි. වනපොත් කිරීම හෙවත් කටපාඩම් කිරීම එකල අධ්‍යාපනයේ මූලික ක්‍රමවේදය විය.

(ලකුණු - 10 යි)

04. පහත දැක්වෙන ඡේදය කියවා අසා ඇති ප්‍රශ්නවලට කෙටි පිළිතුරු සපයන්න.

ග්‍රොයිඩ්ට අනුව මනෝවිශ්ලේෂණය සිදුවන්නේ කථනය හෙවත් වාචික අදහස් ප්‍රකාශනය පදනම් කොට ගෙන ය. මෙහි ලා නිදහස් අදහස් සංසන්ත වැනි ශිල්ප ක්‍රම භාවිත කෙරේ. එනිසා ළමයින් මනෝවිශ්ලේෂණයට භාජනය කළ නොහැක්කේ ඔවුන්ට තම අදහස් නිදහසේ ප්‍රකාශ කිරීමට තරම් භාෂා හැකියාවක් නොමැති බැවින් බව ග්‍රොයිඩ් පෙන්වා දී ඇත. එහෙත් සිය පියාගේ මෙම අභියෝගය භාරගත් ඇතා දියණිය ළමයින් පිළිබඳ විශේෂ අවධානයට ලක් කළා ය. මීට සමාන්තර ව මෙකල ලෝක යුද්ධයේ ප්‍රතිඵල වශයෙන් ළමයි විශාල වශයෙන් අනාථ වීම හා මානසික අවප්‍රමාණ ගතවීමට බඳුන් වූහ. එවැනි ළමයින් යළි පුනරුත්ථාපනය කිරීමේ දැඩි අවශ්‍යතාවක් ඉස්මතු වන්නට විය. එවැනි පසුතල තත්ත්වයක් මත ඇතා ග්‍රොයිඩ් ළමා අධ්‍යාපනය දෙසට හැරිණි. ඇය සිය වෘත්තීය ජීවිතය ආරම්භ කළේ ප්‍රාථමික පාසලක ගුරුවරියක වශයෙනි. අනතුරු ව වෛද්‍යවරියක වශයෙන් ද සේවය කර ඇති නිසා ඇයට ළමා සායනය පිළිබඳ හොඳ පසුතල අවබෝධයක් තිබිණ. ඒ සමඟ ම මාරියා මොන්ටිසෝරි මැතිණියගේ පූර්ව පාසල් අධ්‍යාපන සංකල්ප හදාරා තිබූ ඇයට පූර්ව පාසල් අධ්‍යාපනය ගැන මෙන් ම ප්‍රාථමික පාසල් අධ්‍යාපනය ගැන ද මනා අවබෝධයක් තිබිණ. ළමයින් උදෙසා ඇප කැප වීමට ඇයට මේ පසුබිම් දැනුම භාද්‍රට ම ප්‍රමාණවත් විය. එමඟින් ඇය ළමා මනෝ විද්‍යාවට විශාල සේවයක් ඉටුකර ඇත. එහෙත් ඇය කිසිදිනෙක විවාහ වූයේ හෝ දරුවන් වැදුවේ නැත.

එවකට පොදුවේ බටහිර සංස්කෘතිය තුළ ළමයින් සම්බන්ධයෙන් එතරම් දැඩි අවධානයක් නොවූයේ ය. එහි ප්‍රතිඵලය වූයේ යුරෝපීය ළමයින්ට දැඩි දඩුවම් පැමිණ වීම, ළමයින් දෙමව්පියන්ගෙන් වෙන්කොට නේවාසික පාසල්වල රැඳවීම හෝ නේවාසික කිරීම වැනි තත්ත්වයක් යටතේ ඇතා ග්‍රොයිඩ් ළමා මනස විද්‍යාත්මක ලෙස තේරුම් ගැනීමට සමත් වීමෙන් ළමා ලෝකයේ ප්‍රගමනය සම්බන්ධයෙන් විශාල සේවාවක් කළ මනෝ වෛද්‍යවරියක බවට පත් වූවා ය.

1. ළමුන් මනෝවිශ්ලේෂණයට බඳුන් නො කිරීමට හේතුව ලෙස දැක්වෙන්නේ කුමක් ද ?
2. මෙහි දැක්වෙන ආකාරයට ලෝක යුද්ධයෙන් පසු දරුවන්ට අත් වූ ඉරණම කුමක් ද ?
3. ඇතා ග්‍රොයිඩ් හා ග්‍රොයිඩ් අතර ඇති ඇති සම්බන්ධය කුමක් ද ?
4. ඇතා ග්‍රොයිඩ්ට ළමා මනෝවිද්‍යා ක්ෂේත්‍රය සම්බන්ධයෙන් මනා අවබෝධයක් ලබා ගැනීම පහසු වූයේ කවර හේතු නිසා ද ?
5. බටහිර සංස්කෘතිය තුළ දරුවන් පිළිබඳව අවධානය අඩු වීමෙන් සිදු වූයේ කුමක් ද ?

(ලකුණු 02 x 05 = 10 යි)

05. පහත දැක්වෙන විස්තරය පදනම් කොට ගෙන අත් පත්‍රිකාවක් සකස් කරන්න. (මේ සඳහා වචන 100ක් පමණ ප්‍රමාණවත් ය.)

සඳුගල කතිටු විදුහලේ දරුවෝ සිතුවම් නිර්මාණයට විශිෂ්ට දක්ෂම් දක්වන්නෝ වෙති. විදුහල්පතිතුමා විසින් එම දරුවන් ඇගයීම සඳහා චිත්‍ර ප්‍රදර්ශනයක් පැවැත්වීමේ කටයුතු කලා සංගමය වෙත පවරන ලදී. එම කලා සංගමයේ මූලිකත්වයෙන් 2023.04.25 දින විද්‍යාලයීය ප්‍රධාන ශාලාවේ දී පෙ.ව 9.00 සිට ප.ව 4.00 දක්වා ප්‍රදර්ශනය පැවැත්වීම, එදින දර්ශනීය සිතුවම් අලෙවිය හා විශේෂ වට්ටම් යටතේ චිත්‍රපොත්, පාට පෙට්ටි ලබාගත හැකි වීම ආදී කරුණු ඇතුළත් කරමින් ප්‍රදේශවාසීන් දැනුවත් කිරීමට සුදුසු අත් පත්‍රිකාවක් සකස් කරන්න. චිත්‍ර ප්‍රදර්ශනය සඳහා සුදුසු තේමාවක් ද යොදන්න.

නැතහොත්

පහත සඳහන් විස්තරය පදනම් කරගෙන වෙළෙඳ දැන්වීමක් සකස් කරන්න. (වචන 100 කින් පමණ)

ඔබ ප්‍රදේශයේ බහුල ව ඇති පළතුරු හා එළවළු වර්ග භාවිතයෙන් විවිධ කල් තබා ගත හැකි දේශීය ආහාර වර්ග නිෂ්පාදනය කර දේශීය හා විදේශීය වෙළෙඳ පොළට අලෙවි කිරීමට ග්‍රාමීය මට්ටමින් ස්වයං රැකියා ව්‍යාපෘතියක් ආරම්භ කිරීමට එක්තරා දේශීය ආයතනයක් අදහස් කර ඇත. අඩු ආදායම්ලාභීන්ට ආදායම් උපයා ගැනීමට හැකි මෙම නිෂ්පාදන ව්‍යාපෘතිය සඳහා සුදුසු නමක් ද මෙවැනි නිෂ්පාදන භාවිතයෙන් පාරිභෝගිකයාට ලැබෙන වාසි ද ග්‍රාමීය මට්ටමින් මෙම ව්‍යාපෘතියේ නියැලෙන්නන්ට වන වාසි ද නිෂ්පාදනයෙන් පසු අලෙවි පහසුකම් සැලසීම ආදිය ද සඳහන් කරමින් ආකර්ෂණීය වෙළෙඳ දැන්වීමක් සකස් කරන්න.

(ලකුණු - 15 යි)





LOL.Lk
Learn Ordinary Level

විභාග ඉලක්ක පහසුවෙන් ජයගන්න පසුගිය විභාග ප්‍රශ්න පත්‍ර



- Past Papers
 - Model Papers
 - Resource Books
- for G.C.E O/L and A/L Exams



විභාග ඉලක්ක ජයගන්න
Knowledge Bank



Master Guide

WWW.LOL.LK



**CASH
ON**

DELIVERY



Whatsapp contact
+94 71 777 4440

Website
www.lol.lk



**Order via
WhatsApp**

071 777 4440